



LATEST NEWS

Election

Date : 14th Dec. 2025

Office of Chief Electoral Officer
Rajasthan

<https://election.rajasthan.gov.in/>

Follow us on:



CEORAJASTHAN

हेल्पलाइन
1950

बीएलओ-सुपरवाइजर्स का श्याम नगरी में हुआ स्नेह मिलन



खाटूश्यामजी. कार्यक्रम में मौजूद अधिकारी बीएलओ व सुपरवाइजर।

खाटूश्यामजी. भारत निर्वाचन आयोग के निर्देशानुसार राजस्थान में चले विशेष गहन पुनरीक्षण (एसआइआर) कार्यक्रम के सफल एवं समयबद्ध संपन्न होने पर दांतारामगढ़ विधानसभा क्षेत्र के बीएलओ, सुपरवाइजर्स व तकनीकी कार्मिकों का लोकप्रहरी स्नेह मिलन समारोह शनिवार को कस्बे की गोयल धर्मशाला परिसर में आयोजित किया गया।

दांतारामगढ़ विधानसभा के एएलएमटी राजेन्द्र सरोज ने बताया कि कार्यक्रम में उत्कृष्ट कार्य करने वाले बीएलओ को सम्मानित किया गया। इनमें सबसे पहले कार्य पूर्ण करने वाले महेश कुमावत, सर्वाधिक मतदाता भाग वाले घनश्याम मुंडोतिया, चुनाव शाखा प्रभारी राजेन्द्र आलोरिया, महिला बीएलओ मुन्नी कुमावत तथा राज्य स्तर पर सम्मानित

श्रेष्ठ बीएलओ हंसराज तंवर शामिल रहे। कार्यक्रम में भामाशाह श्री श्याम मंदिर कमेटी के मंत्री मानवेन्द्र सिंह चौहान को साफा पहनाकर सम्मानित किया गया। वहीं बीएलओ ने एसडीएम मोनिका सामोर को सम्मान किया। मास्टर ट्रेनर राजेन्द्र सरोज को भी विशेष रूप से सम्मानित किया गया। एसीबीओ हेमाराम, सुरेश वर्मा, विकास अधिकारी वीरेंद्र भाटी, नायब तहसीलदार रामनिवास बोचल्या व एईएन रामनिवास झाझड़िया ने कार्मिकों के कार्य की सराहना की। प्रारंभ में एएलएमटी रामलाल जाटोलिया ने अभियान की जानकारी दी, जबकि पालिका अधिशासी अधिकारी ओमप्रकाश ने सभी का आभार व्यक्त किया। समारोह में विधानसभा क्षेत्र के 277 बीएलओ और 28 सुपरवाइजर्स सहित सभी संबंधित कार्मिकों ने भाग लिया।

एसआईआर कार्यमें उत्कृष्ट योगदान पर बीएलओ व सुपरवाइजर का सम्मान कल

श्रीमाधोपुर | एसआईआर कार्य के दौरान उत्कृष्ट कार्य करने वाले बीएलओ एवं सुपरवाइजर्स के सम्मान में श्रीमाधोपुर निर्वाचन टीम की ओर से सम्मान समारोह का आयोजन किया जा रहा है। एसडीएम अनिल कुमार के अनुसार यह कार्यक्रम दोपहर 2.15 बजे अरुण पैलेस, श्रीमाधोपुर में आयोजित होगा। इसी कार्यक्रम के साथ उपखंड प्रशासन की ओर से तहसीलदार श्रीमाधोपुर जगदीश प्रसाद बैरवा का विदाई समारोह भी आयोजित किया जाएगा।

14 से 16 तक बीएलओ मतदान केंद्रों पर रहेंगे

श्रीगंगानगर। मतदाता सूचियों के विशेष गहन पुनरीक्षण कार्यक्रम के अंतर्गत विधानसभा निर्वाचन क्षेत्र 2-गंगानगर में नए पात्र मतदाताओं के पंजीकरण करने के लिए 14 से 16 दिसंबर तक समस्त बीएलओ अपने मतदान केंद्र पर सुबह 10 से शाम 5 बजे तक उपस्थित रहते हुए मतदाताओं के आवेदन ऑनलाइन करेंगे।